

موبلی لنک نے صحت مند خون کے عطیات جمع کرنے کی مہم کا انعقاد کیا

اسلام آباد: یکم مارچ 2010 - موبلی لنک پاکستان میں سیولر خدمات کا سرفہرست ادارہ ہے، جسے اورسکام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس ادارے نے اسلام آباد میں واقع اپنے دو دفاتر میں خون کے عطیات جمع کرنے کے لئے خصوصی کمپوں کا اہتمام کیا۔ خون کے عطیات کی یہ مہم فاطمید فاؤنڈیشن اور سندس فاؤنڈیشن کے اشتراک سے چلائی گئی۔ اس مہم کے ذریعے جمع ہونے والے خون کو پسماندہ گھرانوں کے ایسے بچوں کو دیا جائے گا جو تھیلیسیما یا اور خون سے متعلق دیگر جان لیوا اور طویل امراض کا شکار ہیں۔

تھیلیسیما، خون کی ایک موروثی بیماری ہے جو والدین سے بچوں میں منتقل ہو جاتی ہے۔ ہمارے معاشرے میں اس بیماری کے بالغ مریضوں کی بڑھتی ہوئی تعداد کے باعث ہر سال 5000 سے زائد نومولود بچوں میں یہ بیماری پیدا ہونے لگی ہے۔ ایسے بچوں کی زندگی اور صحت کا دار و مدار، تمام عمر باقائمی کے ساتھ تازہ خون کی فراہمی پر ہوتا ہے۔ ایسے بہت سے بچے اپنی زندگی کے اوائل میں ہی جان گنوا بیٹھتے ہیں، کیونکہ انہیں صحت مند خون کی مسلسل اور بروقت فراہمی نہیں ہو پاتی۔

450 سے زائد تھیلیسیما کے مریضوں کو موبلی لنک فاؤنڈیشن کے تعاون سے چلائی گئی اس مہم کے دوران جمع کئے گئے تازہ خون کے عطیات سے فوائد حاصل ہوں گے۔ موبلی لنک کے ملازمین نے اسلام آباد میں فاطمید فاؤنڈیشن اور سندس فاؤنڈیشن کے اشتراک سے چلائی گئی اس مہم میں بھرپور حصہ لیتے ہوئے خون کے عطیات دئے۔ ملازمین کے رضا کارانہ اقدامات موبلی لنک کی اعلیٰ انتظامی روایات میں مرکزی اہمیت رکھتے ہیں۔ اس ادارے کے ملازمین کو انسانیت کی فلاح و بہبود کے کاموں میں بڑھ چڑھ کر حصہ لینے کی ترغیب دی جاتی ہے۔ موبلی لنک کے ملازمین کی فلاحی تنظیم کے رضا کار "ٹارچ بیئرز" (Torch Bearers) کہلاتے ہیں۔ ان میں سے ہر فرد کو ہر ماہ اپنے دفتری اوقات میں سے 4 سے 5 گھنٹے کا وقت نکال کر فلاحی کاموں پر صرف کرنے کے لئے ادارے کی جانب سے باقاعدہ اجازت دی جاتی ہے۔ مجموعی طور پر ادارے کے ملازمین نے سال 2009 کے دوران تقریباً 4800 گھنٹے سماجی بہبود کے اقدامات پر صرف کئے۔

موبلی لنک کی جانب سے فاطمید فاؤنڈیشن اور سندس فاؤنڈیشن کے کردار اور اقدامات کو سراہا گیا، جن کے تحت معصوم جانوں کے تحفظ کے لئے مثبت اور معاون سرگرمیوں کا سلسلہ جاری ہے۔ یہ فلاحی ادارے ضرورت مند بچوں کے بلا معاوضہ علاج اور صحت مند خون کی مفت فراہمی کی سہولیات کو فروغ دے

رہے ہیں۔